


সুৰজিৎ মিত্ৰক গুলীয়াই হত্যা

■ সহযাত্রী উগ্রপন্থীৰ আক্রমণ ■ দেহৰক্ষী নিহত, চালক গুলীবিদ্ধ



সুৰজিৎ মিত্ৰ

ষ্টাফ বিপ টাৰ, ১৩ জুন : গুৱাহাটী উচ্চ ন্যায়ালয়ৰ অধিবক্তা আৰু প্ৰাক্তন গৃহ মন্ত্ৰী ভূপেন কুমাৰ ফুকনৰ বিশেষ ঘনিষ্ঠ সুৰজিৎ মিত্ৰক আজি বিয়লি ৫-৩০ মান বজাত সন্দেহযুক্ত বড়ো উগ্রপন্থীয়ে গুলীয়াই হত্যা



নিহত গাড়ীৰ ভিতৰতে গুলীবিদ্ধ অৱস্থাত পৰি বৈছে মৃত মিত্ৰ

আলোকচিত্ৰ : আমাৰ অসম

কৰে। মিত্ৰৰ উপৰি তেওঁৰ ব্যক্তিগত দেহৰক্ষী শৈলেন পাঠকো আততায়ীৰ গুলীত নিহত হয়। অধিবক্তাজনৰ গাড়ীচালক জেহিৰুল ইছলাম এই ঘটনাৰ ফলত ভৰিত গুলীবিদ্ধ হৈ বৰ্তমানে গুৱাহাটী চিকিৎসা মহাবিদ্যালয়ত চিকিৎসাধীন হৈ আছে।

চিকিৎসাধীন জেহিৰুলে 'আমাৰ অসম'ক জনোৱা মতে, কেইজনমান বড়ো যুৱকে আলোচনাৰ বাবে মিত্ৰক ধীৰেনপাবালৈ মাতি পঠিয়াইছিল। সেই মতে, মিত্ৰই তেওঁৰ এ এছ ২৫-৯২৪৪ নম্বৰ নীলা বগৰ মাকতি ডানখনেৰে ধীৰেনপাবালৈ যাত্ৰা কৰে। গাড়ীচালক

জেহিৰুলৰ উপৰি মিত্ৰৰ লগত আছিল তেওঁৰ ব্যক্তিগত দেহৰক্ষী শৈলেন পাঠক। মিত্ৰৰ মাকতিখন মথুৰকৃষ্ণ চিনেমাৰ কাষৰ এখন পি চি অ'ৰ ওচৰ পোৱাত গাড়ীখন বন্ধাবলৈ দুজন যুৱকে ইঙ্গিত

দিয়ে। মিত্ৰৰ নিৰ্দেশ ক্ৰমে গাড়ীচালকে যুৱক দুজনক গাড়ীত উঠাই লয়। কিছুদূৰ যোৱাৰ পিছত আৰু এজন যুৱকে গাড়ীখন বন্ধাবলৈ ইঙ্গিত দিয়ে। ইতিমধ্যে গাড়ীখনৰ আবেক্ষী হোৱা যুৱক দুজনৰ নিৰ্দেশক্ৰমে নৱাগতজনকো গাড়ীত উঠাই লয়। গাড়ীখন চম্পাৱতী স্কলৰ পথৰ পোৱাত চালকক গাড়ী বন্ধাবলৈ মিত্ৰই ইঙ্গিত দিয়ে। পথৰখনৰ ওচৰত এটা ঘৰত যুৱককেইজন আৰু মিত্ৰ এক আলোচনাত মিলিত হোৱাৰ কথা আছিল। নৱাগত যুৱকজনে চালকৰ কাষত বহিৰ বিচাৰিছিল যদিও মিত্ৰৰ নিৰ্দেশ ক্ৰমে পিছৰ আসনত বহি যায়। পিছৰ আসনত মিত্ৰৰ লগতে যুৱক তিনিজনো বহি গৈছিল। সমুখৰ আসনত চালকজনৰ লগত আছিল দেহৰক্ষী পাঠক। গাড়ীখন বন্ধোৱাৰ লগে লগে পিছৰ আসনত বহি থকা বড়ো যুৱককেইজনে আক্রমণ ২ পৃষ্ঠাত



উগ্রপন্থীৰ গুলীত নিহত মিত্ৰৰ দেহৰক্ষী শৈলেন পাঠক

আইন-শৃংখলাৰ বৈঠকতে মুখ্য মন্ত্ৰীয়ে -পালে হত্যা-সংবাদ

ষ্টাফ বিপ টাৰ, ১৩ জুন : মুখ্য মন্ত্ৰী প্ৰফুল্ল মহন্তই আজি সন্ধিয়া মুখ্য সচিব, গৃহ সচিব আৰু আৰক্ষী সঞ্চালক প্ৰধানকে ধৰি উচ্চ পদস্থ অসামৰিক আৰু আৰক্ষী বিষয়াসকলৰ সৈতে ৰাজ্যখনৰ আইন-শৃংখলা পৰিস্থিতি পৰ্যালোচনা কৰি থকাৰ লগতে ৰাজ্যৰ শেহতীয়া অৱস্থাৰ বুজ লৈ আছে। তেনে সময়তে মুখ্য মন্ত্ৰী মহন্তই দেহৰক্ষীসহ অধিবক্তা সুৰজিৎ মিত্ৰ নিহত হোৱাৰ বাতৰিটো পায়। স্বাভাৱিকতেই আজিৰ বৈঠকৰ ২ পৃষ্ঠাত

সুৰজিৎ মিত্ৰ : এক বহস্যময় ব্যক্তিত্ব

ষ্টাফ বিপ টাৰ, ১৩ জুন : বড়ো উগ্রপন্থীক আলোচনাৰ মজিয়ালৈ অনাৰ ক্ষেত্ৰত মধ্যস্থতাকাৰীৰ ভূমিকাত অৱতীৰ্ণ হোৱা অধিবক্তা সুৰজিৎ মিত্ৰ আজি সন্ধিয়া গুৱাহাটীৰ ধীৰেনপাবাত বড়ো উগ্রপন্থীৰ আক্রমণত কৰুণভাৱে মৃত্যুমুখত পৰে। বিভিন্ন ৰাজনৈতিক মহলৰ ঘনিষ্ঠ ব্যক্তিকোপে পৰিচিত মিত্ৰই নিজেই কেন্দ্ৰীয় চৰকাৰে তেওঁক বড়ো উগ্রপন্থীৰ আলোচনাত বহাৰ ক্ষেত্ৰত মধ্যস্থতাকাৰী হিচাপে নিয়োগ কৰা বুলি দাবী কৰিছিল। আনহাতে, কেন্দ্ৰীয় প্ৰতিৰক্ষা মন্ত্ৰী জৰ্জ ফাৰ্গাণ্ডেজে অলপতে গুৱাহাটীলৈ আহোঁতে মিত্ৰৰ সৈতে বড়ো সমস্যা সম্পৰ্কে এক আলোচনাতো মিলিত হৈছিল। প্ৰয়াত হিতেশ্বৰ শইকীয়াৰ পৰা আৰম্ভ কৰি প্ৰফুল্ল কুমাৰ মহন্ত, ভূপেন কুমাৰ ফুকন, দেহৰক্ষী মুছাহাৰী আদি বিভিন্ন ৰাজনৈতিক নেতাৰ ঘনিষ্ঠ ব্যক্তিকোপে পৰিচিত মিত্ৰ আছিল এক বহস্যময় ব্যক্তিত্ব। পেছাত অধিবক্তা আছিল যদিও আদালতলৈ তেওঁ প্ৰায় নগৈছিলেই। আনকি বড়ো ৰাজনৈতিক দল পি ডি এফৰ মিত্ৰই এক প্ৰকাৰ ৰাজনৈতিক উপদেষ্টাৰ ভূমিকাই পালন কৰিছিল।

নিষিদ্ধ ঘোষিত বড়ো উগ্রপন্থী সংগঠন এন ডি এফ বিৰ সৈতেও তেওঁ ঘনিষ্ঠ যোগাযোগ ৰক্ষা কৰা বুলি মিত্ৰই নিজেই বিভিন্ন মহলত প্ৰকাশ কৰিছিল। চৰকাৰৰ সৈতে বড়ো উগ্রপন্থীৰ আলোচনা প্ৰসঙ্গত লোম্বেই মিত্ৰ গুৱাহাটীত প্ৰতিৰক্ষা মন্ত্ৰী ফাৰ্গাণ্ডেজৰ সৈতেও আলোচনাত মিলিত হৈছিল। আনহাতে, মাজতে দিৱস ভ্ৰমণ কৰি উভতি অহা মিত্ৰই বড়ো উগ্রপন্থীৰ আলোচনাৰ ক্ষেত্ৰত কেন্দ্ৰীয় চৰকাৰে তেওঁক মধ্যস্থতাকাৰী হিচাপে নিয়োগ কৰা বুলি প্ৰকাশ কৰিছিল। তাৎপৰ্যপূৰ্ণভাৱে এই সময়ছোৱাত কিন্তু এন ডি এফ বিয়ে চৰকাৰৰ আলোচনা প্ৰসঙ্গত তেওঁলোকৰ দাবা কোনো মধ্যস্থতাকাৰী নিয়োগৰ বাতৰি অস্বীকাৰ ২ পৃষ্ঠাত

সুৰজিৎ মিত্ৰক গুলীয়াই হত্যা

১ পৃষ্ঠাৰ পৰা

কৰে মিত্ৰৰ দেহৰক্ষী পাঠকক। নটা গুলীয়ে থকা-সৰকা কৰা দেহৰক্ষীজনৰ ভিতৰতে মৃত্যু হয়। দেহৰক্ষীজনৰ ৩৮ ৰিভলভাৰটো কাটি লৈ যুৱকেইজনে তেওঁৰ মৃতদেহটো পেলাই দিয়ে চম্পাৱতী হাইস্কুলৰ খেলপথাৰত। ঘটনাৰ আকস্মিকতাত বিবুধি হৈ পৰা চালক ইছলামে গাড়ীৰ দুবাৰ খুলি দৌৰ মাৰে। পলায়নোদ্দেশ্যে ইছলামলৈ লক্ষ্য কৰি যুৱক কেইজনে কেৰাজীয়ো গুলী কৰে। গুলী তেওঁৰ বাঁওভৰিৰ আঁঠুৰ তলত লাগে। কিন্তু সেই অৱস্থাতেই দৌৰি দৌৰি সমীপৱৰ্তী পাহাৰত উঠি প্ৰাণ ৰক্ষা কৰিবলৈ তেওঁ সমৰ্থ হয়। গুলীবিদ্ধ ইছলামক আৰক্ষীয়ে পিছত তাৰ পৰা উদ্ধাৰ কৰি গুৱাহাটী চিকিৎসা মহাবিদ্যালয় হাস্পাতালত ভৰ্তি কৰে। সম্প্ৰতি তেওঁ চিকিৎসাধীন। দেহৰক্ষীজনৰ মৃত্যু আৰু চালকজনৰ পলায়নৰ পিছত গাড়ীত যুৱকেইজনৰ সৈতে বৈ যায় মিত্ৰ। ইতিমধ্যে ষ্টাৰ্ট বন্ধ কৰা গাড়ীখন এইবাৰ দুজন যুৱকে কিছুদূৰ টেলি ষ্টাৰ্ট কৰে। চালকৰ আসনত বহিছিল আনজন যুৱক। এইবাৰ গাড়ীখন পূৰ্বে অহা পথটোৰেই প্ৰায় এক ফাৰলং বাট উভতি আহে। ধীৰেনপাবা ডাকঘৰৰ কাষেৰে পাহাৰলৈ উঠি যোৱা এটা উপ-পথ আছে। সেই উপ-পথটোৰে অলপ সোমায়োই গাড়ীখন বৈ যায়। আৰক্ষীয়ে পিছত সেই স্থানৰ পৰা মিত্ৰৰ গাড়ীখন আৰু গাড়ীৰ ভিতৰৰ পৰা গুলীয়ে থকা-সৰকা কৰা তেওঁৰ মৃতদেহটো উদ্ধাৰ কৰে। আততায়ী যুৱকেইজনে ঘটনা সংঘটিত কৰি আতৰি যাম নিৰ্বিয়ে। সুৰজিৎ মিত্ৰৰ দেহত কেবাটাও গুলী লাগে। নিহত মিত্ৰৰ কাষতে পৰি আছিল তেওঁৰ মোবাইল ফোনটো। অৱশ্যে, সেহাটো অক্ষৰ কৰা আছিল। মিত্ৰৰ পইচাৰ বেগটোৰ পৰা আটাইখিনি পইচা উলিয়াই থালী বেগটোৰে তেওঁৰ জেপত ভৰাই থৈ যায় উগ্রপন্থী যুৱকেইজনে।

আনহাতে, মিত্ৰৰ মৃত্যুৰ প্ৰায় ডেৰঘণ্টা পিছলৈ এই বিষয়ে অজ্ঞ হৈ থাকে তেওঁৰ পত্নী। সন্ধিয়া ৭-৩০ বজালৈ তেওঁ তেওঁৰ পত্নী আঘাতপ্ৰাপ্ত হোৱা বুলিয়েই জানিছিল। ইফালে, চালক জেহিৰুল ইছলামৰ ভাষা মতে যুৱকেইজনে গাড়ীত আহি

থকাৰ সময়ত মিত্ৰৰ লগত লাহে লাহে অসমীয়াত কিবা গুৰুত্বপূৰ্ণ কথা পাতিছিল। মিত্ৰৰে কথা পতাৰ ফাঁকে ফাঁকে নিজৰ ভিতৰত কথা পাতিছিল বড়ো ভাষাত। সম্ভাৱতঃ মিত্ৰ হত্যাৰ পৰিকল্পনাৰ চূড়ান্ত ৰূপ তেওঁৰ গাড়ীখনতে দিয়া হয়।

এক বহস্যময় ব্যক্তিত্ব

কৰিছিল। ইফালে, বড়ো সমস্যা সম্পৰ্কে মিত্ৰ মুখ্য মন্ত্ৰী প্ৰফুল্ল কুমাৰ মহন্তৰ সৈতেও বহুকেইবাৰ আলোচনাত মিলিত হৈছিল। পি ডি এফৰ শীৰ নেতৃত্বৰ সৈতেও মিত্ৰৰ সম্পৰ্ক আছিল অতি ঘনিষ্ঠ। উল্লেখ্য যে কেহ মহানগৰ পূৰ্বে মহানগৰ আৰক্ষীয়ে মিত্ৰক এবাৰ আটকো কৰিছিল। আৰক্ষীৰ অভিযোগঃ এন ডি এফ বিৰ পন দাবী প্ৰক্ৰিয়াত মিত্ৰ জড়িত। মহানগৰীৰ বিভিন্ন ব্যক্তিসাথীয়ে ধনদাবী কৰি এন ডি এফ বিৰ দ্বাৰা প্ৰেৰিত পত্ৰত যোগাযোগৰ বাবে মিত্ৰৰ টেলিফোন নম্বৰেই উল্লেখ থাকে। অৱশ্যে আটক কৰাৰ কিছু সময়ৰ পিছতে মিত্ৰক আৰক্ষীয়ে মুকলি কৰি দিয়ে। আনহাতে, মাজতে এবাৰ মিত্ৰৰ দেহৰক্ষী প্ৰত্যাহাৰ কৰা হৈছিল যদিও বহস্যজনকভাৱে পিছদিনাই তেওঁৰ লগত অতিবিদ্ধ দেহৰক্ষী নিযুক্তি দিয়াহে হ'ল। অধিবক্তা সুৰজিৎ মিত্ৰক প্ৰকৃততে কোনে হত্যা কৰিলে, সেয়া এতিয়াও অত্যন্ত বহস্যময়। আৰক্ষীয়ে মিত্ৰৰ গাড়ীচালকৰ স্বীকাৰোক্তিৰ আধাৰত বড়ো উগ্রপন্থীয়েই মিত্ৰক হত্যা কৰা বুলি নিশ্চিত হৈছে যদিও হত্যাৰ প্ৰতি কোন সংগঠন জড়িত থাকিব পাৰে, সেই সন্দেহত আৰক্ষী এতিয়াও অন্ধকাৰত। মিত্ৰ এন ডি এফ বিৰ যথেষ্ট ঘনিষ্ঠ বুলি পৰিচিত হোৱা হেতুকে তেওঁ নিষিদ্ধ ঘোষিত বি এল টিৰ আক্রমণৰ লক্ষ্য হোৱাৰ সম্ভাৱনা অস্বীকাৰ কৰিব নোৱাৰি। একে সময়তে, এন ডি এফ বিৰ যথেষ্ট ঘনিষ্ঠ হোৱাৰ উপৰি পন সংগ্ৰহৰ প্ৰক্ৰিয়াতো জড়িত থকা হেতুকে এই হত্যাতে এন ডি এফ বি জড়িত থকাৰ সম্ভাৱনাও নুই কৰিব নোৱাৰি— এই ব্যাখ্যা আৰক্ষী মহলৰ। আৰক্ষীৰ এই ব্যাখ্যাৰ বিপৰীতে অৱশ্যে কোনো কোনো মহলে মিত্ৰ-হত্যাৰ প্ৰশাসন বা চোৰাংচোৰা সংগ্ৰাণ্ড পৰোক্ষভাৱে জড়িত থাকিব পাৰে বুলি সন্দেহ প্ৰকাশ কৰিছে।

গোম্বাৰ জগন্নাথ
১৪/০৫/৯৮ ৰ্হা